
Shri Agastyesha Lingashtakam

श्रीअगस्त्येशलिंगाष्टकं

Document Information



Text title : Shri Agastyesha Lingashtakam 02 32

File name : agastyeshalingAShTakam.itx

Category : shiva, aShTaka

Location : doc_shiva

Proofread by : Aruna Narayanan

Description/comments : From stotrArNavaH 02-32

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



ಶ್ರೀಲಗನ್ಯೇಶಲಿಂಗಾಷ್ಟಕಂ



ಶ್ರೀಮತ್ಪವನಪುತ್ರೀಕಾಶ್ರಿತಲಸದ್ವಾಮಾಂಗಮಿಂದೂಜ್ವಲ-
ತೋಟೀರಂ ಕನಕಾದ್ರಿಕಾರ್ಮುಕಧರಂ ಕಲ್ಪದ್ರುಮಾಲಾವಲೀ-
ಸಕ್ತೋರಃಸ್ಥಲಮಂತಕಾಂತಕಮನಂತಾಹೀಂದ್ರಸದ್ಭೂಷಣಂ
ಶ್ರೀಗುಂಟೂರಿಪುರಾಧಿವಾಸಮತುಲಾಗನ್ಯೇಶಲಿಂಗಂ ಭಜೇ .. 1..
ಭಕ್ತಾಭೀಷ್ಟಫಲಪ್ರದಂ ಭವಹರಂ ಪಾಪೌಘವಿಚ್ಛೇದನಂ
ಶಕ್ರಾದ್ಯಷ್ಟದಿಗೀಶಸನ್ನತಪದಂ ಶುಂಭದ್ಗಣಾಧೀಶ್ವರಂ .
ಗಂಗೋತ್ತುಂಗತರಂಗೀಣೀಯುತಜಟಾಜೂಟಂ ಮುನೀಂದ್ರಾರ್ಚಿತಂ
ಶ್ರೀಗುಂಟೂರಿಪುರಾಧಿವಾಸಮತುಲಾಗನ್ಯೇಶಲಿಂಗಂ ಭಜೇ .. 2..
ಮಾರ್ಕಂಡೇಯಮುನೀಂದ್ರರಕ್ಷಣಮಜಂ ಮೃತ್ಯುಂಜಯಂ ಶಾಶ್ವತಂ
ಮತ್ತಾಮರ್ತ್ಯವಿರೋಧಿಗರ್ವನಗರೀದಂಭೋಲಿಧಾರಾಯಿತಂ .
ವಿತ್ತಾಧೀಶಸಖಂ ವಿಯತ್ತಲಲಸತ್ಕೇಶಂ ತ್ರಿಲೋಕೇಶ್ವರಂ
ಶ್ರೀಗುಂಟೂರಿಪುರಾಧಿವಾಸಮತುಲಾಗನ್ಯೇಶಲಿಂಗಂ ಭಜೇ .. 3..
ಭೂಮ್ಯಾಪೋಽಗ್ನಿಸಮೀರಣಾ(ಪ್ರಭಂಜನಾ)ಮ್ಬರಲಸತ್ಸೋಮಾರ್ಕಯಜ್ವಾ(ಸ್ವಾತ್ಮಾ)ಭಿದೈ-

ರಷ್ಟೈರಿಷ್ಟವರಪ್ರದಾನಚತುರೈಃ ಸ್ಪಷ್ಟೈಃ ಸ್ವರೂಪೈಃ ಸದಾ .
ಭಾಸ್ವಂತಂ ಜಗತೀತಲೇ ಗಜಹರಂ ಕರ್ಪೂರಗೌರಂ ಶಿವಂ
ಶ್ರೀಗುಂಟೂರಿಪುರಾಧಿವಾಸಮತುಲಾಗನ್ಯೇಶಲಿಂಗಂ ಭಜೇ .. 4..
ಸೂರ್ಯಾಗ್ನೀಂದುವಿಲೋಚನಂ ಸುರವರಂ ಫಾಲಾಗ್ನಿಭಸ್ವೀಕೃತ-
ಪ್ರದ್ಯುಮ್ನಂ ಪರಮೇಶ್ವರಂ ಗುರುವರಂ ಕಾಲಾಗ್ನಿರುದ್ರಂ ಹರಂ .
ಕಂಠಾಕಲ್ಪವಿಲಾಸಭಾಸುರಮಹಾಹಾಲಾಹಲಂ ಶಂಕರಂ
ಶ್ರೀಗುಂಟೂರಿಪುರಾಧಿವಾಸಮತುಲಾಗನ್ಯೇಶಲಿಂಗಂ ಭಜೇ .. 5..
ಶ್ರೀಮದ್ಭೂಮಿರಥಂ ವಿರಿಂಚಿವಿಲಸತ್ಸೂತಂ ನಗಾಧೀಶಸ-
ಚ್ಚಾಪಂ ವಿಷ್ಣುಶರಂ ರಥಾಂಗಯುಗಲೀಭೂತಾರ್ಕಚಂದ್ರಂ ಶಿವಂ .
ಪೂರ್ವಾಮರ್ತ್ಯಪುರತ್ರಯಾಂತಕರಣೋದ್ಯುಕ್ತಂ ಶಿವಾಲಿಂಗಿತಂ
ಶ್ರೀಗುಂಟೂರಿಪುರಾಧಿವಾಸಮತುಲಾಗನ್ಯೇಶಲಿಂಗಂ ಭಜೇ .. 6..
ದಕ್ಷಾಕ್ಷುದ್ರಮಖಾಗತಾಮರಗಣಾನ್ ತತ್ರತ್ಯಮಿತ್ಸಿಗ್ವರಾನ್

ಚಂದ್ರಂ ತಚ್ಚ ಶುರಂ ಭಗಂ ಮುನಿಗಣಾನಗ್ನಿಂ ಚ ದಕ್ಷಂ ಲಸತ್ .
ಸ್ವೇದೋದ್ಭೂತವಿನೀಲದೇಹರುಚಿನಾ ವೀರೇಣ ಸಂತ್ರಾಸಿತಂ(ತ್ರಾಸಕಂ)
ಶ್ರೀಗುಂಟೂರಿಪುರಾಧಿವಾಸಮತುಲಾಗಸ್ತೇಶಲಿಂಗಂ ಭಜೇ .. 7..
ಶ್ರೀಲಕ್ಷ್ಮೀಶವಿರಿಂಚಿಪೂಜಿತಪದಂ ಶುಂಭತ್ತಿಶೂಲಾಯುಧಂ
ಶ್ರೀಮದ್ಭೃಂಗಿಕುಮಾರನಂದಿಗಣಪಶ್ರೀವೀರಭದ್ರಾದಿಭಿಃ .
ಸರ್ವೈರ್ಭಕ್ತಿಯುತ್ಯೈರ್ಮಹಾಗಣವರೈಃ ಸಂಸೇವ್ಯಮಾನಂ ಸದಾ
ಶ್ರೀಗುಂಟೂರಿಪುರಾಧಿವಾಸಮತುಲಾಗಸ್ತೇಶಲಿಂಗಂ ಭಜೇ .. 8..
ಶ್ರೀಕೋಪ್ಪರಾಜಕುಲವಾರ್ಧಿನಿಶಾಕರೇಣ
ಸ್ತೋತ್ರಂ ಕೃತಂ ಜಗತಿ ಸುಬ್ಬಯನಾಮಭಾಜಾ-
ಗಸ್ತೇಶ್ವರಸ್ಯ ನಿಜಭಕ್ತಜನಾವನಸ್ಯ
ಯೋ ವೈ ಪಠೇಲ್ಲಭತಿ ಸೋಽಪಿ ಸದಾ ವಿಮುಕ್ತಿಂ .. 9..
.. ಇತಿ ಶ್ರೀಅಗಸ್ತೇಶಲಿಂಗಾಷ್ಟಕಂ ಸಂಪೂರ್ಣಂ ..

Proofread by Aruna Narayanan

—
Shri Agastyesha Lingashtakam

pdf was typeset on July 25, 2021

—

Please send corrections to sanskrit@cheerful.com

